

# ನೃಸಿಂಹಸ್ತೋತ್ರಮ್

{|| ನೃಸಿಂಹಸ್ತೋತ್ರಮ್ ||}

ಶ್ರೀ ಗಣೇಶಾಯ ನಮಃ |

ಬ್ರಹ್ಮೋವಾಚ |

ನತೋಽಸ್ಮ್ಯ ನನ್ತಾಯ ದುರಂತಶಕ್ತಯೇ ವಿಚಿತ್ರವೀರ್ಯಾಯ ಪವಿತ್ರಕರ್ಮಣೇ |

ವಿಶ್ವಸ್ಯ ಸರ್ಗಸ್ಥಿತಿಸಂಯಮಾನ್ಗುಣೈಃ ಸ್ವಲೀಲಯಾ ಸಂದಧತೇಽವ್ಯಯಾತ್ಮನೇ || ೧ ||

ಶ್ರೀರುದ್ರ ಉವಾಚ |

ಕೋಪಕಾಲೋ ಯುಗಾಂತಸ್ತೇ ಹತೋಽಯಮಸುರೋಽಲ್ಪಕಃ |

ತತ್ಸುತಂ ಪಾಹ್ಯುಪಸೃತಂ ಭಕ್ತಂ ತೇ ಭಕ್ತವತ್ಸಲ || ೨ ||

ಇಂದ್ರ ಉವಾಚ |

ಪ್ರತ್ಯಾನೀತಾಃ ಪರಮ ಭವತಾ ತ್ರಾಯತಾಂ ನಃ ಸ್ವಭಾಗಾ

ದೈತ್ಯಾಕ್ರಾಂತಂ ಹೃದಯಕಮಲಂ ತ್ವದ್ಗೃಹಂ ಪ್ರತ್ಯಬೋಧಿ |

ಕಾಲಗ್ರಸ್ತಂ ಕಿಯದಿದಮಹೋ ನಾಥ ಶುಶ್ರುಷತಾಂ ತೇ

ಮುಕ್ತಿಪ್ರೇಷಾಂ ನ ಹಿ ಬಹುಮತಾ ನಾರಸಿಂಹಾಪರೈಃ ಕಿಮ್ || ೩ ||

ಋಷಯ ಉಚುಃ |

ತ್ವಂ ನಸ್ತಪಃ ಪರಮಮಾತ್ಮ ಯದಾತ್ಮತೇಜೋ ಯೇನೇದಮಾದಿಪುರುಷಾತ್ಮಗತಂ ಸಸರ್ಜ |

ತದ್ವಿಪ್ರಲುಪ್ತಮಮನಾದ್ಯ ಶರಣ್ಯಪಾಲ ರಕ್ಷಾಗೃಹೀತವಪುಷಾ ಪುನರನ್ವಮಂಸ್ಥಾಃ || ೪ ||

ಪಿತರ ಉಚುಃ |

ಶ್ರಾದ್ಧಾನಿ ನೋಽಧಿಬುಭುಜೇ ಪ್ರಸಭಂ ತನೂಜೈರ್ದತ್ತಾನಿ ತೀರ್ಥಸಮಯೇಽವ್ಯಪಿಬತ್ತಿಲಾಮ್ಬು |

ತಸ್ಯೋದರಾನ್ನಖವಿದೀರ್ಣವಪಾದ್ಯ ಆರ್ಚ್ಯತಸ್ತೈ ನಮೋ ನೃಹರಯೇಽಖಿಲ ಧರ್ಮಗೋಪ್ತೇ || ೫ ||

ಸಿದ್ಧಾ ಊಚುಃ |

ಯೋ ನೋ ಗತಿಂ ಯೋಗಸಿದ್ಧಾಮಸಾಧುರಹಾರಷೀದ್ಯೋಗತಪೋಬಲೇನ |  
ನಾನಾದರ್ಪಂ ತಂ ನಖ್ಯೇರ್ನಿದಾದಾರ ತಸ್ಮೈ ತುಭ್ಯಂ ಪ್ರಣತಾಃ ಸ್ಮೋ ನೃಸಿಂಹ || ೬ ||

ವಿದ್ಯಾಧರಾ ಊಚುಃ |

ವಿದ್ಯಾಂ ಪೃಥಗ್ಧಾರಣಯಾಽನುರಾಧ್ಯಾಂ ನೃಷೇಧದಜ್ಞೋ ಬಲವೀರ್ಯದೃಪ್ತಃ |  
ಸ ಯೇನ ಸಂಖ್ಯೇ ಪಶುಬದ್ಧತಸ್ತಂ ಮಾಯಾನೃಸಿಂಹಂ ಪ್ರಣತಾಃ ಸ್ಮ ನಿತ್ಯಮ್ || ೭ ||

ನಾಗಾ ಊಚುಃ |

ಯೇನ ಪಾಪೇನ ರತ್ನಾನಿ ಸ್ತ್ರೀರತ್ನಾನಿ ಹೃತಾನಿ ನಃ |  
ತದ್ವಕ್ಷಃಪಾಟನೇನಾಸಾಂ ದತ್ತಾನನ್ದ ನಮೋಽಸ್ತು ತೇ || ೮ ||

ಮನವ ಊಚುಃ |

ಮನವೋ ವಯಂ ತವ ನಿರ್ದೇಶಕಾರಿಣೋ ದಿತಿಜೇನ ದೇವ ಪರಿಭೂತಸೇತವಃ |  
ಭವತಾ ಖಲಃ ಸ ಉಪಸಂಹೃತಃ ಪ್ರಭೋ ಕರವಾಮ ತೇ ಕಿಮನುಶಾಧಿ ಕಿಂಚಿದಾನ್ || ೯ ||

ಪ್ರಜಾಪತಯ ಊಚುಃ |

ಪ್ರಜೇಶಾ ವಯಂ ತೇ ಪರೇಶಾಭಿಸೃಷ್ಟಾ ನ ಯೇನ ಪ್ರಜಾ ವೈ ಸೃಜಾಮೋ ನಿಷಿದ್ಧಾಃ |  
ಸ ಏಷ ತ್ವಯಾ ಭಿನ್ನವಕ್ಷಾನುಶೇತೇ ಜಗನ್ಮುಕ್ತಲಂ ಸತ್ತ್ವಮೂರ್ತೇಽವಹಾರಃ || ೧೦ ||

ಗಂಧರ್ವಾ ಊಚುಃ |

ವಯಂ ವಿಭೋ ತೇ ನಟನಾಟ್ಯಗಾಯಕಾ ಯೇನಾತ್ಮಸಾದ್ವೀರ್ಯಬಲೌಜಸಾ ಕೃತಾಃ |  
ಸ ಏಷ ನೀತೋ ಭವತಾ ದಶಾಮಿಮಾಂ ಕಿಮುತ್ಪಥಸ್ಥಃ ಕುಶಲಾಯ ಕಲ್ಪತೇ || ೧೧ ||

ಚಾರಣಾ ಊಚುಃ |

ಹರೇ ತವಾಂಗೈ ಪಚ್ಯಜಂ ಭವಾಪವರ್ಗಮಾಶ್ರಿತಾಃ |

ಯದೇವ ಸಾಧು ಹೃಚ್ಛಯಸ್ತ್ವಯಾಽಸುರಃ ಸಮಾಪಿತಃ || ೧೨ ||

ಯಕ್ಷಾ ಊಚುಃ |

ವಯಮನುಚರಮುಖ್ಯಾಃ ಕರ್ಮಭಿಃತೇ ಮನೋಜ್ಞೈಸ್ತ ಇಹ ದಿತಿಸುತೇನ ಪ್ರಾಪಿತಾ ವಾಹಕತ್ವಮ್ |  
ಸ ತು ಜನಪರಿತಾಪಂ ತತ್ಕೃತಂ ಜಾನತಾ ತೇ ನರಹರ ಉಪನೀತಃ ಪಞ್ಚತಾಂ ಪಞ್ಚವಿಂಶಃ || ೧೩ ||

ಕಿಮ್ಮರುಷಾ ಊಚುಃ |

ವಯಂ ಕಿಮ್ಮರುಷಾಸ್ತ್ವಂ ತು ಮಹಾಪುರುಷ ಈಶ್ವರ |  
ಅಯಂ ಕುಪುರುಷೋ ನಷ್ಟೋ ಧಿಕ್ಕೃತಃ ಸಾಧುಭಿಯದಾ || ೧೪ ||

ವೈತಾಲಿಕಾ ಊಚುಃ |

ಸಭಾಸು ಸತ್ರೇಷು ತವಾಮಲಂ ಯಶೋ ಗೀತ್ವಾ ಸಪರ್ಯಾಂ ಮಹತೀಂ ಲಭಾಮಹೇ |  
ಯಸ್ತಾಂ ವ್ಯನೈಷೀದ್ಭೃಶಮೇಷ ದುರ್ಜನೋ ದಿಷ್ಟ್ಯಾ ಹತಸ್ತೇ ಭಗವನ್ಯಥಾಮಯಃ || ೧೫ ||

ಕಿನ್ನರಾ ಊಚುಃ |

ವಯಮೀಶ ಕಿನ್ನರಗಣಾಸ್ತವಾನುಗಾ ದಿತೀಜೇನ ವಿಷ್ಟಿಮಮುನಾಽನುಕಾರಿತಾಃ |  
ಭವತಾ ಹರೇ ಸ ವೃಜಿನೋಽವಸಾದಿತೋ ನರಸಿಂಹ ನಾಥ ವಿಭವಾಯ ನೋ ಭವ || ೧೬ ||

ವಿಷ್ಣುಪಾರ್ಷದಾ ಊಚುಃ |

ಅದ್ಯೈತದ್ಧರಿನರರೂಪಮದ್ಭುತಂ ತೇ ದೃಷ್ಟಂ ನಃ ಶರಣದ ಸರ್ವಲೋಕಶರ್ಮ |  
ಸೋಽಯಂ ತೇ ವಿಧಿಕರ ಈಶ ವಿಪ್ರಶಪ್ತಸ್ತಸ್ಯೇದಂ ನಿಧನಮನುಗ್ರಹಾಯ ವಿದ್ಮಃ || ೧೭ ||

|| ಇತಿ ಶ್ರೀಮದ್ಭಾಗವತಾನ್ತರ್ಗತೇ ಸಪ್ತಮಸ್ಕಂಧೇಷ್ಟಮಧ್ಯಾಯೇ ನೃಸಿಂಹಸ್ತೋತ್ರಂ ಸಮ್ಪೂರ್ಣಮ್ ||

Proofread by Ravin Bhalekar ravibhalekar@hotmail.com

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Narasimha Stotram ( From Bhagavata Puranam ) Lyrics in Kannada PDF

% File name : nrisinhastotra.itx

% Location : doc\\_vishhnu

% Author : Traditional

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com.com

% Description-comments : bhAgavatAntargate\\_saptamaskandhe

% Latest update : December 25, 2004

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website